

16 / 02 / 2025

Sadea Kallacho Sovo Aitar

POVITR BALLPONNAK BHETTOILOLO DIS

Vixoi: Vochat, Sorvesporachea Bhorvanxeacher Patieun Subhagi Zayat!

Gayonank Suchna:

Proves:	Deva, Tum amcho Oromb Nam	A-11
D.T.V.:	Amche lagim	C-25
Krist-Prosad:	Ekach Unddeant	D- 10
Xevott:	Povitr Bhatt Misachi	F -17

SURVATECHIM UTRAM:

Pritichea bhavam-bhoinnimno, aiz Sadea Kallacho Sovo Aitar ani aichea sevadhormak ami, **"Vochat, Sorvesporachea bhorvanxeacher patieun, subhagi zayat"** ho vixoi ghetla. Soglleank amkam khuxalkai zai ani hi khuxalkai mellonk ami zaite proyotn kortanv. Aicho sevadhorm khori-togta tosli khuxalkai Sorverpor dita mhonn ugddas korta. Ami Sorvesporacher patieun, Tachea bhasaunneancher bhorvanso dhorunk ani Tacheo xikvonneo pallun, khuxalkai onnbhovunk aicho sevadhorm apoita. He Misache Bhattent vantto ghetanam Sorvesporacher patieun, Tacher amcho bhorvanso dhorunk ani Tacheo xikvonneo pallunk amkam kurpa magum-ia. Toxench aiz ami Povitr Ballponnacho Dis somarombtanam, dor eka bhurgea khatir Devak dhin' vasum-ia ani tanche pasot hea Misachea Bolidanant magum-ia.

Bhavarteanchim magnnem:

Zobab: Somia Jezuchi bhagam jiyek, amkam kurpa di Bapa! (optional)

1. Povitr Sobhechea fuddaream pasot magum-ia; Amchea Povitr Sobhechea fuddareamni, Somia Jezun dil'lea apovneak visvaxi ravonk, ani aplea hatant ghal'le porjechi mogan seva korunk, tankam Bapacho adhar magum-ia.
2. Sorkari fuddaream pasot magum-ia; Amchea sorkari fuddareamni, odhik korun Kristi fuddareamni, Devachea Rajeachim totvam apnnaunk, ani oxem dusrea sorkari fuddareank te bori dekh zaunk, tankam Bapacho adhar magum-ia.
3. Tornnatteam, zantteam, piddent aslolea, dusrea rajyantlea bhavam-bhoinnink, bondkhonint asloleank ani gorib bhavam-bhoinnim pasot magum-ia; Pap Saib Francis, tornnatteank, zantteank, piddent asloleank, dusream rajyantlea bhavam-bhoinnink, bondkhonint asloleank ani gorib bhavam-bhoinnink bhorvanso diunk ulo korta. Amche bhette vorvim ani ghoddta te porim tankam adhar diun tanchea jivitant bhorvanso diunk, amkam Bapacho adhar magum-ia.
4. Dor eka Kristi bhava-bhoinni pasot magum-ia; Dor eka Kristi bhava-bhoinnin Somia Jezuchim bhagam aplea jivitant jiyek, Jezu ditoli khori ani togta tosli khuxalkai zoddunk, amkam Bapacho adhar magum-ia.
5. Aichea misachi mandavoll korta social action cell; aplo vavr kortana tannim, Jezuchea totvancher cholunk ani mogan ani bhavponana somajik proxn suttave korunk ani hea vorvim soglleamim bhorvanxeaxe sondexkar zavunk Bapacho adhar magum-ia

Dhinvasnim:

Jezu hea velar, Tum amchea kallzant ailia dekhun Tukam dhinvastanv. Vochat, Sorvesporachea Bhorvanxeacher Patieun Subhagi Zayat"hea vixoiacher ami niyall kela. Tum amkam soglleank patovn ditai ani Tujem utor porgottunk ulo martai. Tujea Povitr masa-rogtan amkam postai ani bhorvanxean jieunk urba ditai. Hea vortea dennea pasot Tuka dhinvastanv ani tujea bollan bhorvaxeachi vatt cholunk boll magtanv. Amen

